
Pundarikakritam 1 Vishnu Stotram

ಪುಂಡರೀಕಕೃತಂ 1 ವಿಷ್ಣುಸ್ತೋತ್ರಂ

Document Information



Text title : Pundarikakritam 1 Vishnu Stotram

File name : puNDarIkakRRitaM1viShNustotram.itx

Category : vishhnu, vishnu, skandapurANa, stotra

Location : doc_vishhnu

Proofread by : PSA Easwaran

Description/comments : skandapurANa | vaiShNavakhaNDa | puruShottamakhaNDa | adhyAya 5/21-25||

Latest update : April 27, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 27, 2025

sanskritdocuments.org

ಪುಂಡರೀಕಕೃತಂ 1 ವಿಷ್ಣುಸ್ತೋತ್ರಂ



ಪುಂಡರೀಕ ಉವಾಚ .

ನಮಸ್ತೇ ಜಗದಾಧಾರ ಸರ್ಗಸ್ಥಿತ್ಯಂತಕಾರಣ .

ನಾರಾಯಣ ನಮಸ್ತೇಽಸ್ತು ಪರಮಾತ್ಮನೈವಾಯಣ .. 21..

ಪರಮಾರ್ಥಸ್ತು ಮೇವೈಕೋ ಭವಾಪ್ಯಯವಿವರ್ಜಿತಃ .

ನಿತ್ಯಾನಂದಸ್ವರೂಪಂ ತ್ವಾಂ ವಿದಂತಿ ಧ್ಯಾನಚಕ್ಷುಷಃ .. 22..

ಚಿನ್ಮಾತ್ರಂ ಜಗತಾಮೀಶಮಧಿಷ್ಠಾನಂ ಪರಾತ್ಪರಂ .

ಕಥಂ ನು ಮೂಢಹೃದಯಾಸ್ತ್ವಾಂ ಜಾನಂತಿ ಸುನಿರ್ಮಲಂ .. 23..

ಕಾಮಾರ್ಥಲಿಪ್ತಾಸಂಭ್ರಾತಚೇತಸೋಽತ್ಯಂತದುಃಖಿನಃ .

ಗತಾಗತಪಥೇ ಶ್ರಾಂತಾಃ ಸುಖಭಾಜಃ ಕದಾಚನ .. 24..

ಅನುಕಂಪಯ ಮಾಂ ನಾಥ ಸುದೀನಂ ಶರಣಾಗತಂ .

ಮೂಢಂ ದುಷ್ಕೃತಕರ್ಮಾಣಂ ಪತಿತಂ ಭವಸಾಗರೇ .. 25..

ಕೋಽನ್ಯಸ್ತತ್ತ್ವದೃಶೋ ಬಂಧುಬೃಹ್ಮಾಂಡೇ ನಾಥ ವತ್ಸತೇ .

ಸ್ವಕರ್ತೃವ್ಯಾನಪೇಕ್ಷೋ ಯೋ ದೀನಾನಾಥದಯಾಲುಕಃ .. 26..

ಉಚ್ಚಾವಚಭ್ರಮಾದ್ಧುಃಖಂ ಜಲಯಂತ್ರಘಟೀಮಿವ .

ಅಜಸ್ರಮಧಿಕರ್ತಾರಂ ಪರಿತ್ರಾಹಿ ಕೃಪಾಂಬುಧೇ .. 27..

ಯೋಗಕ್ಷೇಮಾಭಿಸಂಧಾನಾ ಯೇ ಮೂಢಾಸ್ತ್ವಾಮುಪಾಸತೇ .

ಲೀಲಾವಿಮುಕ್ತಿದಂ ತೇ ವೈ ತ್ವನ್ಮಾಯಾಪರಿಮೋಹಿತಾಃ .. 28..

ನಾರಾಯಣೇತಿ ತ್ವನ್ನಾಮ ಕೀರ್ತಿತಂ ತು ಯದೃಚ್ಛಯಾ .

ತ್ವತ್ಕೋಽಧಿಕಂ ಜಗನ್ನಾಥ ಚತುರ್ವರ್ಗೈಕಸಾಧನಂ .. 29..

ತ್ವಂ ತು ತೈಸ್ತೈಃ ಪೃಥಗ್ಜೈಸ್ತಾಸ್ತಾಃ ಸಿದ್ಧಿಃ ಪ್ರಯಚ್ಛಸಿ .

ತ್ವಮೇಕಃ ಶರಣಂ ನಾಥ ಪತಿತಾನಾಂ ಭವಾರ್ಣವೇ .. 2.5.30..

ಜ್ಞಾನನೌಕಾಸಮಾರೂಢಃ ಕರುಣಾಕ್ಷೇಪಣೀಕರಃ .

ಪರಂ ಪಾರಂ ಪ್ರಭೋ ನೇತುಂ ಸಂಸಾರಾಬ್ಧೇರ್ವಿಚೇತನಂ .. 31..

ತ್ವಮೇಕ ಈಶಿಷೇ ಭಕ್ತ್ಯಾನನ್ಯಯಾ ಪರಿಚಿಂತಿತಃ .

ಯೇಽನ್ಯೇ ಮುಕ್ತಿಪ್ರದಾ ದೇವಾಃ ಶಾಸ್ತ್ರೇಷು ಪರಿನಿಷ್ಠಿತಾಃ .. 32..

ದುಃಖಾಬ್ಧಿಕುಂಭಯೋನಿಂ ತೇ ತ್ವದ್ಭಕ್ತಿಂ ಪ್ರಾಪಯಂತಿ ವೈ .. 33..

ತನ್ನೇ ಪ್ರಸೀದ ಭಗವನ್ನದಪಂಕಜೇ ತೇ
ಭಕ್ತಿಂ ದೃಢಾಂ ವಿತರ ನಾಥ ಭವಾಬ್ಧಿಮುಚ್ಛ್ರೈಃ .
ಘೋರಂ ಸುದುಸ್ತರಮಮುಂ ಹಿ ಯಯಾ ತರೇಯ-
ಮಷ್ಟಾಂಗಯೋಗಜನಿತಶ್ರಮವರ್ಜಿತೋಽಪಿ .. 393..
ಧರ್ಮಾರ್ಥಕಾಮನಿಚಯೈಃ ಕುಮತಿಪ್ರಗೃಹ್ಯೈಃ
ಕ್ಷುದೈರಮೀಭಿರಹಿತಾಲ್ಪಸುಖೈರ್ನ ಕಾರ್ಯಂ .
ಆಜ್ಞಾಪಯಾಂಘ್ರಿನಲಿನದ್ವಯಚಿಂತನೇಽದ್ಯ
ಸಾಂದ್ರಾನುವರ್ಧಿತಸುಖಾರ್ಣವಮಜ್ಜನಂ ಮೇ .. 35..
ಇತಿ ಶ್ರೀಸ್ಕಂದಪುರಾಣೇ ವೈಷ್ಣವಖಂಡೇ ಪುರುಷೋತ್ತಮಜಗನ್ನಾಥಮಾಹಾತ್ಮ್ಯೇ
ಪಂಚಮಾಧ್ಯಾಯಾಂತರ್ಗತಂ ಪುಂಡರೀಕಕೃತಂ ವಿಷ್ಣುಸ್ತೋತ್ರಂ ಸಮಾಪ್ತಂ .
ಸ್ಕಂದಪುರಾಣ . ವೈಷ್ಣವಖಂಡ . ಪುರುಷೋತ್ತಮಖಂಡ . ಅಧ್ಯಾಯ 5/21-25..
skandapurANa . vaiShNavakhaNDA . puruShottamakhaNDA . adhyAya 5/21-25..

Proofread by PSA Easwaran

Pundarikakritam 1 Vishnu Stotram

pdf was typeset on April 27, 2025

Please send corrections to sanskrit@cheerful.com

